



Athmaraksha.org

നൊവേന

വി. ചാവറ കര്യാക്കോസ് ഏലിയാസച്ചനോടുള്ള നൊവേന-St Chavara



വി. ചാവറ കര്യാക്കോസ് ഏലിയാസച്ചനോടുള്ള നൊവേന

പ്രാരംഭഗീതം

(അദ്ധ്യാനിക്കുന്നവർക്കും ഭാരം വഹിക്കുന്നവർക്കും എന്ന് രീതി)

കർമ്മല ചൈതന്യത്തിൻ
നിർമ്മല ദർപ്പണമേ
കര്യാക്കോസ് പുണ്യതാതാ
ഞങ്ങൾക്കായ് പ്രാർത്ഥിക്കണേ

ജീവിതവീഥികളിൽ
പാപമകരീടുവാൻ
ആത്മാവിനാനന്ദവും
രക്ഷയും നേടിടുവാൻ (കർമ്മല...)

രോഗവും പീഡകളും
ശാന്തമായ് സ്വീകരിക്കാൻ
ആശ്രയമെന്നുമെന്നും
ദൈവത്തിലർപ്പിക്കുവാൻ (കർമ്മല....)

പ്രാരംഭ പ്രതിവാക്യം

കാർമ്മി: ദൈവമേ, എന്റെ നീതിമാനായ രക്ഷകാ! നിന്നെ വിളിച്ചപ്പോൾ നീ എനിക്കുത്തരമരുളി.

സമൂ: ഞെരുക്കങ്ങളിൽ നീ എന്നെ ആശ്വസിപ്പിച്ചു. എന്നിൽ കരുണതോന്നി എന്റെ പ്രാർത്ഥന ചെവിക്കൊള്ളണമേ (സങ്കീ 4:1-2)

പ്രാരംഭ പ്രാർത്ഥന

കാർമ്മി: ഞങ്ങളുടെ കർത്താവേ, കർമ്മലസഭയുടെ പുണ്യവും ഭാരതസഭയുടെ അഭിമാനവും കേരള ജനതയുടെ വളർത്തുപിതാവുമായ ചാവറയച്ചനെ ഞങ്ങൾക്കു മാതൃകയും മദ്ധ്യസ്ഥനുമായി നല്ലീയ നിന്റെ അനന്തപരിപാലനത്തിനു ഞങ്ങൾ നന്ദി പറയുന്നു. മാമ്മോദീസായിൽ ലഭിച്ച ദൈവേഷുപ്രസാദത്തെ നഷ്ടപ്പെടുത്തുവാൻ ദൈവകൃപയാൽ എനിക്ക് ഇടയായിട്ടില്ല എന്നുചരിച്ചുകൊണ്ട് നിന്റെ പെസഹാ രഹസ്യങ്ങളുടെ ചൈതന്യത്തിലും ജ്വലിക്കുന്ന തീക്ഷ്ണതയിലും വ്യാപരിച്ച ചാവറയച്ചനെപ്പോലെ മാമ്മോദീസായിലൂടെ ലഭിച്ച വിശുദ്ധിയിലേക്കുള്ള വിളിക്ക് അനുദിനം പ്രത്യുത്തരം നല്ലാൻ ഞങ്ങളെ അനുഗ്രഹിക്കണമേ. പതിതർക്കും പാവപ്പെട്ടവർക്കും അക്ഷരാഭ്യാസം പകർന്നുനൽകിയും സാധുജനങ്ങൾക്ക് പാർപ്പിടവും ഭക്ഷണവും വസ്ത്രവും നൽകിയും അവഗണിക്കപ്പെട്ടവരായ ജനതകൾക്ക് സുവിശേഷമെത്തിച്ചും സർവ്വവാപരി തനിക്ക് ഏല്പിക്കപ്പെട്ട സന്യാസമുഹരത്തെയും സഭ മുഴുവനെയും ആത്മീയശിക്ഷണത്തിലും ഐക്യത്തിലും വളർത്തിയ ഈ പുണ്യപിതാവിന്റെ സ്മരണ യാചിച്ചു പ്രാർത്ഥിക്കുന്ന ഞങ്ങൾക്ക് ആത്മീയവും ഭൗതികവുമായ എല്ലാ കൃപാദാനങ്ങളും നല്ലണമേ. ആത്മീയവരങ്ങളുടെ ദാതാവും കരുണാ സമ്പന്നനുമായ സകലത്തിന്റെയും നാഥാ, എന്നേക്കും.

സമു: ആമ്മേൻ.

സങ്കീർത്തനം 23 (ഇരുഗണമായി ചൊല്ലുന്നു.)

കാർമ്മി: കർത്താവ് എന്നെ മേയ്ക്കുന്നു. ഒന്നിനും എനിക്ക് കുറവുണ്ടാകുകയില്ല. കർത്താവിൽ നമുക്ക് പ്രത്യാശ വയ്ക്കാം. വനവാസികളുടെ സംരക്ഷകൻ അവനാണല്ലോ.

സമു: കർത്താവ് എന്നെ മേയ്ക്കുന്നു. ഒന്നിനും എനിക്ക് കുറവുണ്ടാകുകയില്ല.

കാർമ്മി: തഴച്ച മേച്ചിൽ സ്ഥലത്ത് അവനെനെ വസിപ്പിക്കുന്നു. പ്രശാന്തമായ ജലാശയത്തിലേക്ക് ആനയിക്കുന്നു.

സമു: കർത്താവ് എന്നെ മേയ്ക്കുന്നു. ഒന്നിനും എനിക്ക് കുറവുണ്ടാകുകയില്ല.

കാർമ്മി: അവൻ എന്റെ ആത്മാവിനെ പിന്തിരിപ്പിക്കുന്നു. നേരായ മാർഗ്ഗത്തിലൂടെ നയിക്കുന്നു.

സമു: കർത്താവ് എന്നെ മേയ്ക്കുന്നു. ഒന്നിനും എനിക്ക് കുറവുണ്ടാകുകയില്ല.

കാർമ്മി: മരണത്തിന്റെ നിഴൽ വീണ താഴ്വാരത്തിലൂടെ നടന്നാലും നീ എന്നോടൊത്തുള്ളതിനാൽ യാതൊരു അനർത്ഥവും ഞാൻ ഭയപ്പെടുകയില്ല.

സമു: കർത്താവ് എന്നെ മേയ്ക്കുന്നു. ഒന്നിനും എനിക്ക് കുറവുണ്ടാകുകയില്ല.

കാർമ്മി: നിന്റെ ദണ്ഡും വടിയും എനിക്കുറപ്പേകുന്നു.

സമു: കർത്താവ് എന്നെ മേയ്ക്കുന്നു. ഒന്നിനും എനിക്ക് കുറവുണ്ടാകുകയില്ല.

കാർമ്മി: നിന്റെ കൃപയും കരുണയും ജീവിതകാലം മുഴുവൻ എന്നെ പിന്തുടരും. കർത്താവിന്റെ ഭവനത്തിൽ ദീർഘനാൾ ഞാൻ വസിക്കും.

സമു: കർത്താവ് എന്നെ മേയ്ക്കുന്നു. ഒന്നിനും എനിക്ക് കുറവുണ്ടാകുകയില്ല.

കാർമ്മി: പിതാവിനും പുത്രനും പരിശുദ്ധാത്മാവിനും സ്തുതി.

സമു: ആദിമുതൽ എന്നേയ്ക്കും ആമ്മേൻ. (കാനാനാ) കർത്താവിൽ നമുക്ക് പ്രത്യാശ വയ്ക്കാം. ഭവന വാസികളുടെ

സംരക്ഷകൻ അവനാണല്ലോ.

കാർമ്മി: ഞങ്ങളുടെ അഭയ സങ്കേതമായ മിശിഹായേ, ഞങ്ങൾ പ്രത്യേകമായി അനുസ്മരിക്കുന്ന വിശുദ്ധ ചാവറയച്ചന്റെ പ്രാർത്ഥനകളാൽ ഞങ്ങൾക്ക് സങ്കടങ്ങളിൽ ആശ്വാസവും ക്ലേശങ്ങളിൽ തുണയും ആപത്തുകളിൽ സംരക്ഷണവും പ്രദാനം ചെയ്യണമെ. ചോദിക്കുന്നതിനു മുമ്പേ ഞങ്ങളുടെ ആവശ്യങ്ങൾ അറിയുന്ന സ്വർഗ്ഗീയ പിതാവിനെ ഞങ്ങൾക്ക് കാണിച്ചു തന്ന കർത്താവേ, ദൈവ പരിപാലനത്തിൽ സമ്പൂർണ്ണമായി ആശ്രയം വച്ചുകൊണ്ട് ഞങ്ങളുടെ അദ്ധ്വാനഭാരങ്ങളെയും ജീവിത ക്ലേശങ്ങളെയും സമചിത്തതയോടെ ഏറ്റെടുക്കാനുള്ള ശക്തിയും ധൈര്യവും ഞങ്ങൾക്ക് നൽകണമേ. തന്നെ സ്നേഹിക്കുകയും തന്റെ പദ്ധതിയനുസരിച്ച് വിളിക്കപ്പെടുന്നവർക്ക് സകലതും നന്മയ്ക്കായി ക്രമപ്പെടുത്തുകയും ചെയ്യുന്ന സകലതിന്റേയും നാഥാ, എന്നേക്കും.

സമു: ആമ്മേൻ

വചനഗീതം

(ഓശാന ഈശാന സതതം)

പാടീടാം നാഥനു മോദാൽ
ഹല്ലേലൂ ഹല്ലേലൂ ഹല്ലേലൂയ്യാ

ഞങ്ങളിന്നാരുടെ ചാരെയെത്തും
ജീവന്റെ വചസ്സുകൾ നിന്നില്ലല്ലോ
നിൻ തിരുമൊഴികൾ തൻ മണിനിദാനം
മനമതിലനുദിനം മുഴങ്ങിടട്ടെ

ഏത്തടം ഞങ്ങളിന്നൊരുക്കി നില്പു
വിതച്ചിട്ടു വചനമാം വിത്തുകളെ
വചനത്തിൽ വിളവയലാർന്നു ഞങ്ങൾ
കതിരണിഞ്ഞിടട്ടെ നൂറുമേനി

ലഘുവചന പാഠം (വി. ഗ്രന്ഥത്തിൽ നിന്നു വായിക്കുന്നു)
യോഹ 10:14 -16

പിതാവ് എന്നെ അറിയുകയും ഞാൻ പിതാവിനെ അറിയുകയും ചെയ്യുന്നതുപോലെ, ഞാൻ എനിക്കുള്ളവരെയും എനിക്കുള്ളവ എന്നെയും അറിയുന്നു.ആടുകൾക്കുവേണ്ടി ഞാൻ എന്റെ ജീവൻ ബലികഴിക്കുന്നു. ഈ തൊഴുത്തിൽപ്പെടാത്ത മററാടുകളും എനിക്കുണ്ട്. അവയെക്കൂടി ഞാൻ കൊണ്ടു വരേണ്ടിയിരിക്കുന്നു. അവ എന്റെ സ്വരം കേൾക്കും. അങ്ങനെ ഒരാട്ടിൻ പററവും ഒരിടയനമാകും. (ഉചിതമായ മററു ലഘു വായനകൾ തിരഞ്ഞെടുക്കാവുന്നതാണ്)

ലഘു സന്ദേശം - നിശബ്ദധ്യാനം
(അനുഗ്രഹങ്ങളും അപേക്ഷകളും)

കാരോസൂസാ (പൊതുവായത്)

കാർമ്മി: നമുക്കെല്ലാവർക്കും സന്തോഷത്തോടും ഭക്തിയോടുംകൂടെനിന്ന് കർത്താവേ, ഞങ്ങളുടെമേൽ കരുണയുണ്ടാകണമേ എന്ന് പ്രാർത്ഥിക്കാം.

സമു: കർത്താവേ, ഞങ്ങളുടെ മേൽ കരുണയുണ്ടാകണമേ.

കാർമ്മി: രക്ഷയുടെ അടയാളമായി ഭൂമിയിൽ നീ സ്ഥാപിച്ച നിന്റെ പരിശുദ്ധ സഭയെ സ്നേഹത്തിലും വിശ്വാസത്തിലും പരിപാലിക്കുന്ന ഞങ്ങളുടെ പരി. പിതാവ് മാർ.....പാപ്പായെയും ഞങ്ങളുടെ സഭയുടെ പിതാവും തലവനുമായ മാർ....മെത്രാപ്പോലീത്തായെയും ഞങ്ങളുടെ പിതാവും മേലദ്ധ്യക്ഷനുമായ

മാർ.....മെത്രാപ്പോലീത്തായെയും അനുഗ്രഹിക്കണമെന്ന് ഞങ്ങൾ പ്രാർത്ഥിക്കുന്നു.

സമു: കർത്താവേ, ഞങ്ങളുടെ മേൽ കരുണയുണ്ടാകണമേ.

കാർമ്മി: വിശുദ്ധിയും വിജ്ഞാനവുമുള്ള വൈദികരെയും ത്യാഗവും സാക്ഷ്യവും നിറഞ്ഞ സമർപ്പിതരെയും പ്രാർത്ഥനയും പുണ്യ പ്രവർത്തികളും നിറഞ്ഞ സഭാ സന്താനങ്ങളെയും പ്രദാനം ചെയ്ത് നിന്റെ സഭയെ നിരന്തരം നവീകരിക്കണമെന്ന് ഞങ്ങൾ പ്രാർത്ഥിക്കുന്നു.

സമു: കർത്താവേ, ഞങ്ങളുടെ മേൽ കരുണയുണ്ടാകണമേ.

കാർമ്മി: മിശിഹായുടെ സ്നേഹത്തിന്റെ കൂദാശയായ വിവാഹത്തിലൂടെ ബന്ധിതരായ ഭാര്യഭർത്താക്കന്മാർ വിശ്വസ്തതയിലും സ്നേഹത്തിലും പരസ്പരം വിശുദ്ധീകരിക്കാനും ദൈവം നൽകുന്ന മക്കളെ സ്വീകരിച്ച് അവരെ വിശുദ്ധിയിലും സുകൃതങ്ങളിലും വളർത്താനും അനുഗ്രഹിക്കണമെന്ന് നിന്നോട് ഞങ്ങൾ പ്രാർത്ഥിക്കുന്നു.

സമു: കർത്താവേ, ഞങ്ങളുടെ മേൽ കരുണയുണ്ടാകണമേ.

കാർമ്മി: യുവതി യുവാക്കന്മാർ അവരുടെ ജീവിതാന്തസ്സു കണ്ടെത്തി ലക്ഷ്യബോധത്തോടെ അദ്ധ്യാനിക്കാനും കണ്ണുങ്ങൾ സന്മാർഗ്ഗത്തിലൂടെ നിന്ന് ദൈവകൃപയിലും വിശുദ്ധിയിലും വളർന്നു വരാനും വയോധികർ സംതൃപ്തിയിലും പ്രത്യാശയിലും വ്യാപരിക്കാനും വേണ്ട കൃപാവരം നല്കണമെന്ന് ഞങ്ങൾ പ്രാർത്ഥിക്കുന്നു.

സമു: കർത്താവേ, ഞങ്ങളുടെ മേൽ കരുണയുണ്ടാകണമേ.

കാരോസ്യസ (വിശുദ്ധ ചാവറയച്ചൻ)

കാർമ്മി: ഇടയനില്ലാത്ത ആടുകളെപ്പോലെ അലഞ്ഞ കേരള സഭാ മക്കളെ ഐക്യത്തിൽ സംരക്ഷിക്കുകയും സഭയിലും സമൂഹത്തിലും ആത്മീയവും ഭൗതികവുമായ വിദ്യാഭ്യാസത്തിന്റെ വെളിച്ചം വിതരുകയും മുദ്രാലയപ്രേക്ഷിതത്വത്തിലും സാധുജന പരിപാലനത്തിലും സാമൂഹിക സാംസ്കാരിക പ്രവർത്തനങ്ങളിലും നേതൃത്വം വഹിച്ച് സുവിശേഷചൈതന്യം ലോകത്തിലെത്തിക്കുകയും ചെയ്ത നല്ല ഇടയനായ ചാവറപ്പിതാവിന്റെ പ്രാർത്ഥനാ സഹായത്താൽ ഞങ്ങളുടെ സഭയെയും സമൂഹത്തെയും ധാർമ്മിക ചൈതന്യത്തിലും സദാചാരബോധത്തിലും പരസ്പര സഹകരണത്തിലും വളർത്തണമെന്ന് നിന്നോട് ഞങ്ങൾ പ്രാർത്ഥിക്കുന്നു

സമു: കർത്താവേ, ഞങ്ങളുടെ മേൽ കരുണയുണ്ടാകണമേ.

കാർമ്മി: സുവിശേഷദൗത്യവുമായി വഴിയോരങ്ങളിലും വയലേലകളിലും തെരുവിലും കടൽതീരത്തും മനുഷ്യമക്കളെ അന്വേഷിച്ചിറങ്ങിയ നല്ല ഇടയനായ ഈശോയേ, നിന്നെ പിഞ്ചെന്നുകൊണ്ട് സമൂഹത്തിന്റെ നാനാ മേഖലകളിലും സുവിശേഷമെത്തിക്കാൻ സമർപ്പിതസമൂഹങ്ങൾക്കു രൂപംനൽകുകയും ധ്യാന പരിശീലനംകൊണ്ട് ഇടവകകളെയും കുടുംബങ്ങളെയും വിദ്യാഭ്യാസവും മുദ്രാലയപ്രേക്ഷിതത്വവും കൊണ്ട് പൊതു സമൂഹത്തെയും നവീകരിക്കുകയും ചെയ്ത ചാവറപ്പിതാവിന്റെ പ്രാർത്ഥനകളാൽ പ്രേക്ഷിതരംഗത്തു പ്രവർത്തിപ്പിക്കുന്നവരെയും അവരുടെ സേവനം ലഭിക്കുന്നവരെയും വിശ്വാസതീക്ഷ്ണതയിലും സ്നേഹചൈതന്യത്തിലും വളർത്തണമെന്ന് ഞങ്ങൾ പ്രാർത്ഥിക്കുന്നു.

സമു: കർത്താവേ, ഞങ്ങളുടെ മേൽ കരുണയുണ്ടാകണമേ.

കാർമ്മി: പാതിരാത്രയിൽ ഉണർന്നു. മുട്ടുകുത്തി പ്രാർത്ഥിച്ചിരുന്ന തന്റെ അമ്മയിൽനിന്നും പ്രാർത്ഥനയുടെ ബാലപാഠങ്ങളുദ്യമിച്ച് ദീർഘനേരം പ്രാർത്ഥനയിൽ ചെലവഴിച്ച് ചാവറയച്ചനെപ്പോലെ മാതാപിതാക്കന്മാരിൽ നിന്നും സന്മാതൃകയുടെ പാഠ്യംകൊണ്ട് വളരാൻ ഞങ്ങളുടെ കണ്ണുങ്ങളെ അനുഗ്രഹിക്കണമെന്ന് ഞങ്ങൾ പ്രാർത്ഥിക്കുന്നു.

സമു: കർത്താവേ, ഞങ്ങളുടെ മേൽ കരുണയുണ്ടാകണമേ.

കാർമ്മി: നല്ല അപ്പന്റെ ചാവരളിലൂടെ കുടുംബങ്ങൾക്ക് നവീകരണത്തിന്റെ പാത കാട്ടിത്തന്ന ചാവരപ്പിതാവിന്റെ ഉപദേശങ്ങൾ ഉൾക്കൊള്ളാനും ദുശ്ശീലങ്ങൾവടിഞ്ഞ് ദൈവഭയത്തിലും ശിക്ഷണബോധത്തിലും സന്മാതൃകയിലും നീതിബോധത്തിലും ഞങ്ങളുടെ കുടുംബങ്ങൾ വളർന്നുവരാനും അനുഗ്രഹിക്കണമെന്ന് നിന്നോടു ഞങ്ങൾ പ്രാർത്ഥിക്കുന്നു.

സമു: കർത്താവേ, ഞങ്ങളുടെ മേൽ കരുണയുണ്ടാകണമേ.

കാർമ്മി: വിദ്യാഭ്യാസ പ്രേക്ഷിതത്വത്തിലൂടെ ഇടവകകൾതോറും പള്ളിള്ളടങ്ങൾ സ്ഥാപിച്ച് ഗ്രാമാന്തരങ്ങളിൽ വിദ്യയുടെ വെളിച്ചമേകുകയും ഉച്ചനീചത്വങ്ങളില്ലാതെ എല്ലാവരെയും ഒന്നിച്ച് ചേർത്ത് കേരളത്തിൽ സാമൂഹിക പരിവർത്തനത്തിനും ആരംഭം കുറിക്കുകയും പാപങ്ങൾക്ക് അന്നദാനം അഗതികൾക്ക് അന്നാഥാലയവും ഏർപ്പെടുത്തി സംഘടിത സാധുജന പരിപാലനത്തിന് തുടക്കം കുറിക്കുകയും ചെയ്ത ചാവരപ്പിതാവിന്റെ മാതൃകയുൾക്കൊണ്ട് കൊണ്ട് വേദനിക്കുന്നവരിലേക്കും അവകാശം നിക്ഷേധിക്കപ്പെട്ടിരിക്കുന്നവരിലേക്കും ഇറങ്ങിച്ചെന്ന് ശുശ്രൂഷ ചെയ്യാനുള്ള അനുഗ്രഹങ്ങൾ സഭാതനയർക്കെല്ലാം നൽകണമെന്ന് ഞങ്ങൾ പ്രാർത്ഥിക്കുന്നു.

സമു: കർത്താവേ, ഞങ്ങളുടെ മേൽ കരുണയുണ്ടാകണമേ.

ബാവുസാ

(വിശുദ്ധ ചാവരയച്ചന്റെ മദ്ധ്യസ്ഥതയിലുള്ള യാചനാ പ്രാർത്ഥനകൾ)

(ഐച്ഛികം: ഉചിതമായവ തെരഞ്ഞെടുത്ത് ചൊല്ലാവുന്നതാണ്.)

കാർമ്മി: മൂല പാപങ്ങളായ നിഗളവും ദ്രവ്യാഗ്രഹവും മോഹവും കൊതിയും അസുസയും അലസതയും കോപവും നീക്കം ചെയ്ത് എളിമയും ഔദാര്യവും അടക്കവും മിതഭോജനവും സ്നേഹവും ഉത്സാഹവും ഞങ്ങളിൽ വളർത്തണമെന്ന് വിശുദ്ധ ചാവരയച്ചന്റെ മദ്ധ്യസ്ഥ സഹായത്താൽ നിന്നോട് ഞങ്ങൾ യാചിക്കുന്നു.

സമു: കർത്താവേ, ഞങ്ങളുടെ മേൽ കരുണയുണ്ടാകണമേ.

കാർമ്മി: പരിശുദ്ധ റൂഹായുടെ ദാനങ്ങളായ ജ്ഞാനവും ബുദ്ധിയും ആലോചനയും അറിവും ഭക്തിയും ആത്മ ശക്തിയും ദൈവഭയവും ഞങ്ങളിൽ നിറയ്ക്കണമെന്ന് നിന്നോട് ഞങ്ങൾ യാചിക്കുന്നു.

സമു: കർത്താവേ, ഞങ്ങളുടെ മേൽ കരുണയുണ്ടാകണമേ.

കാർമ്മി: ഞങ്ങളോട് തെറ്റ് ചെയ്യുന്നവരോട് ഹൃദയ പൂർവ്വം ക്ഷമിക്കുവാനും ശത്രുക്കൾക്കുവേണ്ടി പ്രാർത്ഥിക്കാനും പകയും വിദ്വേഷവും കൈവെടിഞ്ഞ് സ്നേഹത്തിൽ സദാ വർത്തിക്കാനുള്ള അനുഗ്രഹം ഞങ്ങൾക്കു പ്രദാനം ചെയ്യണമെന്ന് ഞങ്ങൾ യാചിക്കുന്നു.

സമു: കർത്താവേ, ഞങ്ങളുടെ മേൽ കരുണയുണ്ടാകണമേ.

കാർമ്മി: ലോകത്തിന്റെ ദുരാശകളിലും പാപത്തിന്റെ ബന്ധനങ്ങളിലും പിതാവിന്റെ കൈനികളിലും ഉൾപ്പെട്ട് ദുർമോഹങ്ങളിലും ആസക്തികളിലും വിവിധ ദുശ്ശീലങ്ങളിലും കുടുങ്ങിക്കിടക്കുന്നവർക്ക് മോചനവും സൗഖ്യവും പ്രത്യാശയും പകർന്ന് നൽകണമെന്ന് ഞങ്ങൾ യാചിക്കുന്നു.

സമു: കർത്താവേ, ഞങ്ങളുടെ മേൽ കരുണയുണ്ടാകണമേ.

കാർമ്മി: ലോകരാഷ്ട്രങ്ങൾ തമ്മിൽ സഹകരണവും ഐക്യവും വളർത്തണമെന്നും ഭൂമുഖത്തുനിന്ന് യുദ്ധങ്ങളും പ്രകൃതി ദുരന്മങ്ങളും പകർച്ച വ്യാധികളും എല്ലാ വിധ അക്രമവും മർദ്ദനവും അടിമത്തവും നീക്കി കളയണമെന്ന് അഭയാർത്ഥികളെയും പീഡിതരെയും കാരാഗൃഹവാസികളെയും പ്രത്യാശയിൽ സംരക്ഷിക്കണമെന്നും നിന്നോടു ഞങ്ങൾ യാചിക്കുന്നു.

സമു: കർത്താവേ, ഞങ്ങളുടെ മേൽ കരുണയുണ്ടാകണമേ.

കാർമ്മി: രാഷ്ട്രീയാധികാരികൾ പൊതുനന്മയ്ക്കു വേണ്ടി നിസ്വാർത്ഥമായി സേവനം ചെയ്യാനും ധാർമ്മിക മൂല്യങ്ങൾ സംരക്ഷിച്ചുകൊണ്ട് പൊതു ജീവിതത്തിൽ അക്രമവും അഴിമതിയും വിഭാഗീയതയും തുടച്ചു നീക്കാനും വേണ്ട അനുഗ്രഹം നൽകണമെന്ന് ഞങ്ങൾ യാചിക്കുന്നു.

സമു: കർത്താവേ, ഞങ്ങളുടെ മേൽ കരുണയുണ്ടാകണമേ.

കാർമ്മി: തൊഴിലില്ലായ്മയിൽ വലയുന്നവർക്ക് മാനുഷമായ തൊഴിൽ ലഭിക്കാനും കൃഷി ഭൂമിയിലും തൊഴിലിടങ്ങളിലും വ്യാപരിക്കുന്നവർ ഉത്തരവാദിത്വപൂർവ്വം വേലയെടുക്കുവാനും പരസമിതിയെയും പ്രകൃതി വിഭവങ്ങളെയും സംരക്ഷിക്കുവാനും വേണ്ട അനുഗ്രഹം നൽകണമെന്ന് ഞങ്ങൾ യാചിക്കുന്നു.

സമു: കർത്താവേ, ഞങ്ങളുടെ മേൽ കരുണയുണ്ടാകണമേ.

കാർമ്മി: സമ്പന്നരാഷ്ട്രങ്ങളും കുടുംബങ്ങളും വ്യക്തികളും ദുർവ്യാചാരവും ആഡംബരവും ഒഴിവാക്കി തങ്ങളുടെ വിഭവങ്ങൾ പാവപ്പെട്ടവരുമായി പങ്കുവയ്ക്കുന്നതിനും ഞങ്ങളോരോരുത്തർക്കും കഴിയും വിധം പീഡിതരെയും പാവപ്പെട്ടവരെയും സഹായിക്കാനുമുള്ള ഹൃദയ വിശാലത നൽകണമെന്നും ഞങ്ങൾ യാചിക്കുന്നു.

സമു: കർത്താവേ, ഞങ്ങളുടെ മേൽ കരുണയുണ്ടാകണമേ.

കാർമ്മി: ജീവിതത്തിന്റെ തകർച്ചയിലും പരാജയങ്ങളിലും കഴിയുന്നവർക്ക് പ്രത്യാശ പകരണമെന്നും വേദനിക്കുന്നവരുടെ ആവശ്യങ്ങളിലേക്ക് ആശ്വാസമായി ഇറങ്ങി ചെല്ലാൻ ഞങ്ങളെ അനുഗ്രഹിക്കണമെന്നും ഞങ്ങൾ യാചിക്കുന്നു.

സമു: കർത്താവേ, ഞങ്ങളുടെ മേൽ കരുണയുണ്ടാകണമേ.

കാർമ്മി: കുടുംബങ്ങളിൽ സമാധാനം പുലർത്തണമെന്നും മനുഷ്യ ജീവനെ വിലമതിക്കാനും സംരക്ഷിക്കാനും ജീവന്റെ സുവിശേഷത്താൽ ഞങ്ങളുടെ കുടുംബങ്ങളെയും സമൂഹത്തെയും പ്രകാശിപ്പിക്കണമെന്നും ഞങ്ങൾ യാചിക്കുന്നു.

സമു: കർത്താവേ, ഞങ്ങളുടെ മേൽ കരുണയുണ്ടാകണമേ.

കാർമ്മി: മനുഷ്യഹൃദയങ്ങളെ ദിവ്യരക്ഷകനായ മിശിഹായുടെ സ്നേഹവെളിച്ചത്താൽ പ്രകാശിക്കണമെന്നും വിചാരത്തിലും വാക്കിലും പ്രവർത്തിയിലും മററുള്ളവർക്ക് മിശിഹായുടെ സ്നേഹം പകരാൻ ഞങ്ങളെ പ്രപ്ലരാക്കണമെന്നും ഞങ്ങൾ യാചിക്കുന്നു.

സമു: കർത്താവേ, ഞങ്ങളുടെ മേൽ കരുണയുണ്ടാകണമേ.

കാർമ്മി: മൗനമായി നിന്ന് നമ്മുടെ വ്യക്തിപരമായ നിയോഗങ്ങളിൽ വിശുദ്ധ ചാവറയച്ചന്റെ പ്രാർത്ഥനാ സഹായത്തിനായി നമുക്ക് സമർപ്പിക്കാം. (നിശബ്ദം)

ഏറ്റുചെല്ലാനുള്ള പ്രർത്ഥന

കാർമ്മി: ഞങ്ങളുടെ കർത്താവേ, ഞങ്ങളുടെ ദൈവമേ ഇഹലോക ജീവിതത്തിൽ / നിന്റെ തിരുവിഷ്ണു നിറവേറി/ ഭൂമിയിൽ നിന്നെ മഹത്വപ്പെടുത്തിയ / വിശുദ്ധരുടെയും രക്തസാക്ഷികളുടെയും പ്രർത്ഥനകൾ / നിന്റെ തിരുസന്നിധിയിൽ / ഞങ്ങൾക്കു വേണ്ടി മധ്യസ്ഥ്യം വഹിക്കട്ടെ. പ്രത്യേകമായി നിന്റെ സഭയിൽ സവിശേഷ സ്ഥാനം അലങ്കരിക്കുന്ന വി. ചാവറയച്ചന്റെ പ്രർത്ഥനയാൽ/ ഞങ്ങളുടെ യാചനകൾക്ക് ഉത്തരമരുളുകയും / ഞങ്ങളുടെ ഹൃദയാഭിലാഷങ്ങൾ / സാധിച്ചുതരുകയും ചെയ്യണമേ. രോഗങ്ങളിൽ സൗഖ്യവും / പീഡകളിൽ ആശ്വാസവും / പരീക്ഷകളിൽ വിജയവും നൽകി / ഞങ്ങളെ അനുഗ്രഹിക്കേണമേ. നിന്റെ പൈതൃകമായ പരിപാലനത്തിന്റെ വലതുകരം ഞങ്ങളുടെ മേൽ നിഴലിപ്പിച്ച് / ഞങ്ങളുടെ ഹൃദയത്തിൽ / സൗഖ്യവും മോചനവും / സമാധാനവും പ്രത്യാശയും നിറക്കേണമേ. സകല കൃപാവരങ്ങളുടെയും നിക്ഷേപാലയവും / സകല സൗഭാഗ്യങ്ങളുടെയും

ഉറവിടമായ / പിതാവും പുത്രനും പരിശുദ്ധ റൂഹായുമായ സരേവ്വശ്വര എന്നേക്കും.

സമു: ആമ്മേൻ

കാർമ്മി: (സമൂഹം ചേർന്ന്) സ്വർഗ്ഗസ്ഥനായ ഞങ്ങളുടെ പിതാവേ..... എന്തുകൊണ്ടെന്നാൽ രാജ്യവും ശക്തിയും മഹത്വവും എന്നേക്കും നിന്റേതാകുന്നു. ആമ്മേൻ.

സമാപനാശീർവ്വാദം

(ജനങ്ങളുടെ നേരെ തിരിഞ്ഞ് അവരുടെ മേൽ വലതുകരം ഉയർത്തി)

കാർമ്മി: തന്റെ ജനത്തെ വിളിച്ച് സകല സഹായങ്ങളും സൗഭാഗ്യങ്ങളും നിറഞ്ഞ തിരുസഭയിൽ ഒരമിച്ച് കൂടുകയും കല്പനകളും ചട്ടങ്ങളും നൽകി പഠിപ്പിക്കുകയും ദൈവവചനത്താലും പരി. കൂദാശകളാലും വിശുദ്ധീകരിക്കുകയും ചെയ്യുന്ന ദൈവമായ കർത്താവിന്റെ കൃപ നിങ്ങളുടെ മേൽ ഉണ്ടായിരിക്കട്ടെ. ദൈവതിരുമുന്മാരെ പരിശുദ്ധരും കളങ്കമറ്റവരുമായി വ്യാപരിക്കാൻ ദൈവം നിങ്ങളെ ശക്തരാക്കട്ടെ. ചോദിക്കുന്നതിനുമുമ്പേ നമ്മുടെ ആവശ്യങ്ങൾ അറിയുന്ന സ്വർഗ്ഗീയപിതാവിന്റെ കരങ്ങൾ നിങ്ങളുടെ മേൽ ഉണ്ടായിരിക്കട്ടെ. ദൈവപരിപാലനത്തിൽ ആശ്രയം വയ്ക്കാനും ജീവിതത്തിലുണ്ടാകുന്ന സങ്കടങ്ങളേയും കുറവുകളേയും ദൈവതിരുവിഷ്കൃത്തിനു വിധേയരായി ദൈവമഹത്വത്തിനും ലോകത്തിന്റെ വിശുദ്ധീകരണത്തിനുമായി കർത്താവിന്റെ ബലിയോട് ചേർത്ത് സമർപ്പിക്കാനും ദൈവം നിങ്ങളെ അനുഗ്രഹിക്കട്ടെ. പ്രത്യേകമായി വിശുദ്ധ ചാവറയച്ചന്റെ പ്രാർത്ഥനാ സഹായത്താൽ നിങ്ങളുടെ ആശകൾ സഫലമാക്കുകയും പ്രതീക്ഷകൾ പൂവണിയുകയും ചെയ്യട്ടെ. പീഡകളിൽ നിന്നും ദുഷ്ടപിശാചിന്റെ പരീക്ഷകളിൽ നിന്നും കർത്താവിന്റെ സ്നേഹവുമായ ശക്തിയാൽ നിങ്ങൾ മോചനം പ്രാപിക്കട്ടെ. പുണ്യ പ്രവൃത്തികളിൽ വ്യാപരിച്ച് ലോകത്തിൽ മിശിഹായുടെ സാക്ഷികളാകാനും നിത്യ സൗഭാഗ്യം പ്രാപിക്കാനും നിങ്ങൾക്കിടയാകുകയും ചെയ്യട്ടെ. ഇപ്പോഴും എപ്പോഴും എന്നേക്കും

സമു: ആമ്മേൻ (തിരുശേഷിപ്പിനു വന്ദനം)